



2025/1049

28.5.2025

DEĊIŻJONI TAL-KUMMISSJONI (UE) 2025/1049

tad-19 ta' Mejju 2025

dwar il-konsistenza tal-miri ta' prestazzjoni inklużi fl-abbozz rivedut tal-pjan ta' prestazzjoni mressaq mir-Rumanija skont ir-Regolament (KE) Nru 549/2004 tal-Parlament Ewropew u tal-Kunsill mal-miri ta' prestazzjoni għall-Unjoni kollha għar-raba' perjodu ta' referenza tal-iskema ta' prestazzjoni u imposti tal-Ajru Uniku Ewropew

(notifikata bid-dokument C(2025) 2931)

(It-test bir-Rumen biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 549/2004 tal-Parlament Ewropew u tal-Kunsill tal-10 ta' Marzu 2004 li jippreskrivi l-qafas għall-ħolqien tal-Ajru Uniku Ewropew (ir-Regolament qafas) ⁽¹⁾, u b'mod partikolari l-Artikolu 11(3)(c) tiegħu,

Wara li kkunsidrat ir-Regolament (UE) 2024/2803 tal-Parlament Ewropew u tal-Kunsill tat-23 ta' Ottubru 2024 dwar l-implimentazzjoni tal-Ajru Uniku Ewropew ⁽²⁾, u b'mod partikolari l-Artikolu 58(3) tiegħu,

Wara li kkunsidrat ir-Regolament ta' Implimentazzjoni tal-Kummissjoni (UE) 2019/317 tal-11 ta' Frar 2019 li jistabbilixxi skema ta' prestazzjoni u imposti fl-Ajru Uniku Ewropew u li jħassar ir-Regolamenti ta' Implimentazzjoni (UE) Nru 390/2013 u (UE) Nru 391/2013 ⁽³⁾, u b'mod partikolari l-Artikolu 14(2) tiegħu,

Billi:

KUNSIDERAZZJONIJIET ĠENERALI

- (1) Skont l-Artikolu 11 tar-Regolament (KE) 549/2004, l-Istati Membri jridu jfasslu pjanijiet, fil-livell nazzjonali jew fil-livell tal-blokk ta' spazju tal-ajru funzjonali ("FABs", Functional Airspace Blocks), li jinkludu miri ta' prestazzjoni, għal kull perjodu ta' referenza tal-iskema ta' prestazzjoni u imposti għas-servizzi ta' navigazzjoni bl-ajru u għall-funzjonijiet tan-network. Dawk il-pjanijiet għandhom jinkludu miri ta' prestazzjoni lokali li huma konsistenti mal-miri ta' prestazzjoni għall-Unjoni kollha għall-perjodu ta' referenza kkonċernat.
- (2) Il-miri ta' prestazzjoni għall-Unjoni kollha għar-raba' perjodu ta' referenza ("RP4", 2025-2029) ġew stabbiliti originarjament fid-Deciżjoni ta' Implimentazzjoni tal-Kummissjoni (UE) 2024/1688 ⁽⁴⁾.
- (3) L-Istati Membri kollha fasslu u adottaw abbozzi tal-pjanijiet ta' prestazzjoni għall-RP4, li ġew ipprezentati lill-Kummissjoni għall-valutazzjoni sal-1 ta' Ottubru 2024. Wara l-verifika tal-kompletezza ta' dawk l-abbozzi tal-pjanijiet ta' prestazzjoni, il-Kummissjoni talbet lill-Istati Membri jressqu abbozzi aġġornati tal-pjanijiet ta' prestazzjoni sal-15 ta' Novembru 2024.
- (4) Il-valutazzjoni tal-Kummissjoni pprezentata f'din id-Deciżjoni hija bbażata fuq l-abbozz aġġornat tal-pjan ta' prestazzjoni għall-RP4 ipprezentat mir-Rumanija ("l-abbozz tal-pjan ta' prestazzjoni").
- (5) Il-Korp ta' Analizi tal-Prestazzjoni ("PRB", Performance Review Body), li jassisti lill-Kummissjoni fl-implimentazzjoni tal-iskema ta' prestazzjoni, ressaq rapport lill-Kummissjoni li fih il-parir tiegħu dwar il-valutazzjoni tal-abbozz tal-pjanijiet ta' prestazzjoni.

⁽¹⁾ ĠU L 96, 31.3.2004, p. 1, ELI: <http://data.europa.eu/eli/reg/2004/549/oj>.

⁽²⁾ ĠU L, 2024/2803, 11.11.2024, ELI: <http://data.europa.eu/eli/reg/2024/2803/oj>.

⁽³⁾ ĠU L 56, 25.2.2019, p. 1, ELI: http://data.europa.eu/eli/reg_impl/2019/317/oj.

⁽⁴⁾ Id-Deciżjoni ta' Implimentazzjoni tal-Kummissjoni (UE) 2024/1688 tat-12 ta' Ġunju 2024 li tistabbilixxi l-miri ta' prestazzjoni għall-Unjoni kollha għan-network tal-ġestjoni tat-traffiku tal-ajru għar-raba' perjodu ta' referenza mill-1 ta' Jannar 2025 sal-31 ta' Dicembru 2029 (ĠU L, 2024/1688, 17.6.2024, ELI: http://data.europa.eu/eli/dec_impl/2024/1688/oj).

- (6) F'konformità mal-Artikolu 14(1) tar-Regolament ta' Implimentazzjoni (UE) 2019/317, il-Kummissjoni vvalutat il-konsistenza tal-miri ta' prestazzjoni lokali inklużi fl-abbozz tal-pjan ta' prestazzjoni abbażi tal-kriterji stabbiliti fil-punt 1 tal-Anness IV ta' dak ir-Regolament ta' Implimentazzjoni, filwaqt li qieset iċ-ċirkostanzi lokali kull fejn rilevanti.
- (7) Il-Kummissjoni kkumplementat il-valutazzjoni tagħha tal-abbozz tal-pjan ta' prestazzjoni b'rieżami tal-elementi stabbiliti fil-punt 2 tal-Anness IV ta' dak ir-Regolament ta' Implimentazzjoni. Fir-rigward tal-punt 2.1(d)(vii) tal-Anness IV tar-Regolament ta' Implimentazzjoni (UE) 2019/317, il-Kummissjoni tinnota li ma wettqitx, bħala parti minn dak ir-rieżami, analiżi dettaljata tal-metodoloġija użata mir-Rumanija għall-allokazzjoni tal-kostijiet bejn is-servizzi *en route* u fit-terminal fl-RP4. Għaldaqstant, f'dan l-istadju, il-Kummissjoni ma waslet għall-ebda konklużjoni rigward il-konformità ta' dik il-metodoloġija tal-allokazzjoni tal-kostijiet mal-punti (e) u (f) tal-Artikolu 15(2) tar-Regolament (KE) Nru 550/2004 tal-Parlament Ewropew u tal-Kunsill ⁽⁹⁾ u mal-Artikolu 22(5) tar-Regolament ta' Implimentazzjoni (UE) 2019/317.

VALUTAZZJONI TAL-KUMMISSJONI

Valutazzjoni tal-miri tas-sikurezza

- (8) Fir-rigward tal-qasam ewlieni ta' prestazzjoni tas-sikurezza, il-konsistenza tal-miri inklużi fl-abbozz tal-pjan ta' prestazzjoni giet iwwalutata f'konformità mal-punt 1.1 tal-Anness IV tar-Regolament ta' Implimentazzjoni (UE) 2019/317.
- (9) Il-miri ta' prestazzjoni fil-qasam ewlieni ta' prestazzjoni tas-sikurezza proposti mir-Rumanija rigward l-effettività tal-ġestjoni tas-sikurezza, imqasma skont l-oġettiv tal-ġestjoni tas-sikurezza u espressi bħala livell ta' implimentazzjoni, huma kif ġej:

Rumanija	Miri dwar l-effettività tal-ġestjoni tas-sikurezza, espressi bħala livell ta' implimentazzjoni, li jvarjaw mil-livell A sa D tal-EASA					
Navigazzjoni bl-ajru fornitur tas-servizz	Oġettiv tal-ġestjoni tas-sikurezza	2025	2026	2027	2028	2029
ROMATSA	Politika u oġettivi tas-sikurezza	C	C	C	C	C
	Ġestjoni tar-riskju għas-sikurezza	C	C	C	C	D
	Assigurazzjoni tas-sikurezza	C	C	C	C	C
	Promozzjoni tas-sikurezza	C	C	C	C	C
	Kultura tas-sikurezza	C	C	C	C	C

- (10) Il-Kummissjoni tosserva li l-miri ta' prestazzjoni tas-sikurezza proposti mir-Rumanija għall-fornitur tas-servizz ta' navigazzjoni tal-ajru "ROMATSA" huma ugwali għall-miri tas-sikurezza għall-Unjoni kollha għal kull sena kalendarja mill-2025 sal-2029, għajr għall-oġettiv tal-"ġestjoni tar-riskji għas-sikurezza" li għalih il-livell tal-mira għall-Unjoni kollha huwa ppjanat li jintlaħaq fis-sena 2029.
- (11) Il-Kummissjoni tinnota li l-abbozz tal-pjan ta' prestazzjoni jistabbilixxi miżuri għal ROMATSA għall-kisba tal-miri ta' sikurezza lokali, inkluż it-titjib tas-sistema ta' ġestjoni tas-sikurezza, il-monitoraġġ tal-ġestjoni tal-bidla, u l-investiment fit-taħriġ dwar is-sikurezza u t-teknoloġija.

⁽⁹⁾ Ir-Regolament (KE) Nru 550/2004 tal-Parlament Ewropew u tal-Kunsill tal-10 Marzu 2004 dwar il-forniment ta' servizzi ta' navigazzjoni tal-ajru fl-ajru uniku Ewropew (ir-Regolament tal-forniment ta' servizzi) (ĠU L 96, 31.3.2004, p. 10, ELI <http://data.europa.eu/eli/reg/2004/550/oj>).

- (12) Abbażi tas-sejbiet stabbiliti fil-premessi (9), (10) u (11) u meta jitqies li l-miri tal-prestazzjoni tas-sikurezza mal-Unjoni kollha stabbiliti fid-Deciżjoni ta' Implimentazzjoni (UE) 2024/1688 iridu jintlaħqu sal-ahhar sena tal-RP4, jiġifieri l-2029, jenhtieg li l-miri inklużi fl-abbozz rivedut tal-pjan tal-prestazzjoni jitqiesu konsistenti mal-miri tal-prestazzjoni mal-Unjoni kollha fil-qasam ewlieni tal-prestazzjoni tas-sikurezza.

Valutazzjoni tal-miri ambjentali

- (13) Fir-rigward tal-qasam ewlieni ta' prestazzjoni tal-ambjent, il-konsistenza tal-miri inklużi fl-abbozz tal-pjan ta' prestazzjoni rigward l-effiċjenza tat-titjir medja orizzontali *en route* tat-trajettorja reali giet ivvalutata abbażi tal-kriterju stabbilit fil-punt 1.2 tal-Anness IV tar-Regolament ta' Implimentazzjoni (UE) 2019/317. Għaldaqstant, il-miri ambjentali tar-Rumanija tqabblu mal-valuri ta' referenza tal-effiċjenza tat-titjir en route orizzontali rilevanti stabbiliti fil-Pjan ta' Titjib tan-Network Ewropew tar-Rotot ("ERNIP"), imfassal f'konformità mal-Anness I tar-Regolament ta' Implimentazzjoni tal-Kummissjoni (UE) 2019/123 ⁽⁶⁾ u disponibbli fiż-żmien tal-adozzjoni tal-miri ta' prestazzjoni għall-Unjoni kollha għall-RP4, jiġifieri fit-2 ta' Lulju 2024.
- (14) Il-miri ta' prestazzjoni ambjentali proposti mir-Rumanija għall-RP4 u l-valuri ta' referenza nazzjonali korrispondenti mill-ERNIP, espressi bhala l-effiċjenza tat-titjir medja orizzontali *en route* tat-trajettorja reali, huma kif ġej:

Rumanija	2025	2026	2027	2028	2029
Il-miri fil-qasam ta' prestazzjoni ewlieni tal-ambjent , espressi bhala l-effiċjenza tat-titjir medja orizzontali <i>en route</i> tat-trajettorja reali	3,54 %	3,52 %	3,50 %	3,48 %	3,46 %
Valuri ta' referenza	3,54 %	3,52 %	3,50 %	3,48 %	3,46 %

- (15) Il-Kummissjoni tosserva li l-miri ambjentali proposti mir-Rumanija huma ugwali għall-valuri ta' referenza nazzjonali korrispondenti għal kull sena kalendarja tal-RP4.
- (16) Il-Kummissjoni tinnota li fl-abbozz tal-pjan ta' prestazzjoni, ir-Rumanija pprezentat miżuri biex jintlaħqu l-miri ambjentali tagħha. Dawk il-miżuri jinkludu l-implimentazzjoni ta' spazju tal-ajru transfruntier imtejjeb b'rotot liberi, l-introduzzjoni ta' użu flessibbli avanzat tal-ispazju tal-ajru, u l-użu ta' għodda ta' ottimizzazzjoni tas-settur sa tmiem l-2025. Wara li kkunsidrat is-sejbiet tal-PRB, il-Kummissjoni tqis li r-Rumanija jenhtieg li timpenja ruhha għall-implimentazzjoni tal-miżuri operazzjonali kollha stabbiliti fl-ERNIP, sabiex tappoġġa l-ilhuq tal-miri ta' prestazzjoni ambjentali tagħha għall-RP4.
- (17) Għalhekk, abbażi tas-sejbiet fil-premessi (14), (15) u (16), il-miri fil-qasam ewlieni ta' prestazzjoni tal-ambjent inklużi fl-abbozz tal-pjan ta' prestazzjoni jenhtieg li jitqiesu konsistenti mal-miri ta' prestazzjoni għall-Unjoni kollha għall-RP4.

Valutazzjoni tal-miri tal-kapaċità

- (18) Fir-rigward tal-qasam ewlieni ta' prestazzjoni tal-kapaċità, il-konsistenza tal-miri inklużi fl-abbozz tal-pjan ta' prestazzjoni fir-rigward tad-dewmien medju fil-ġestjoni tal-fluss tat-traffiku tal-ajru ("ATFM", Air Traffic Flow Management) *en route* għal kull titjira ġie vvalutat abbażi tal-kriterju stabbilit fil-punt 1.3 tal-Anness IV tar-Regolament ta' Implimentazzjoni (UE) 2019/317. Għaldaqstant, il-miri tal-kapaċità *en route* proposti tar-Rumanija tqabblu mal-valuri ta' referenza rilevanti stabbiliti fil-Pjan Operazzjonali tan-Network, imfassal f'konformità mal-Artikolu 9 tar-Regolament ta' Implimentazzjoni tal-Kummissjoni (UE) 2019/123 u disponibbli fiż-żmien tal-adozzjoni tal-miri ta' prestazzjoni għall-Unjoni kollha għall-RP4, jiġifieri fit-2 ta' Lulju 2024.

⁽⁶⁾ Ir-Regolament ta' Implimentazzjoni tal-Kummissjoni (UE) 2019/123 tal-24 ta' Jannar 2019 li jistabbilixxi regoli dettaljati għall-implimentazzjoni tal-funzjonijiet tan-network tal-ġestjoni tat-traffiku tal-ajru (ATM) u li jhassar ir-Regolament tal-Kummissjoni (UE) Nru 677/2011 (ĠU L 28, 31.1.2019, p. 1, ELI: http://data.europa.eu/eli/reg_impl/2019/123/oj).

- (19) Il-miri tal-kapaċità *en route* proposti mir-Rumanija għall-RP4, espressi f'minuti ta' dewmien tal-ATFM għal kull titjira, u l-valuri ta' referenza korrispondenti mill-Pjan Operazzjonali tan-Network huma kif ġej:

Rumanija	2025	2026	2027	2028	2029
Il-miri fil-qasam ewlieni ta' prestazzjoni tal-kapaċità, espressi f'minuti ta' dewmien <i>en route</i> tal-ATFM għal kull titjira	0,24	0,17	0,14	0,11	0,11
Valuri ta' referenza	0,24	0,17	0,14	0,11	0,11

- (20) Il-Kummissjoni tosserva li l-miri tal-kapaċità *en route* proposti mir-Rumanija huma ugwali għall-valuri ta' referenza nazzjonali korrispondenti għal kull sena kalendarja tal-RP4.
- (21) Il-Kummissjoni tinnotta li fl-abbozz tal-pjan ta' prestazzjoni, ir-Rumanija pprezentat miżuri biex jintlahqu l-miri tal-kapaċità tagħha *en route*. Dawk il-miżuri jinkludu l-użu ta' sistema ġdida ta' ġestjoni tat-traffiku tal-ajru, titjib fil-konfigurazzjoni tal-ispazju tal-ajru, żviluppi relatati mal-politika tar-riżorsi umani, u l-użu ta' għodda ġdida għat-tagħbija tat-traffiku u l-kumplessità.
- (22) Għalhekk, abbażi tas-sejbiet fil-premessi (19), (20) u (21), il-miri fil-qasam ewlieni ta' prestazzjoni tal-kapaċità inkluzi fl-abbozz rivedut tal-pjan ta' prestazzjoni nazzjonali jenhtieg li jitqiesu konsistenti mal-miri ta' prestazzjoni għall-Unjoni kollha għall-RP4.

Rieżami tal-miri tal-kapaċità għas-servizzi tan-navigazzjoni bl-ajru fit-terminal

- (23) F'konformità mal-punt 2.1(b) tal-Anness IV tar-Regolament ta' Implimentazzjoni (UE) 2019/317, il-Kummissjoni kkumplementat il-valutazzjoni tagħha tal-abbozz tal-pjan ta' prestazzjoni billi rrieżaminat il-miri ta' prestazzjoni tal-kapaċità għas-servizzi tan-navigazzjoni bl-ajru fit-terminal stabbiliti rigward l-ajruporti msemmija fl-Artikoli 1(3) u (4) ta' dak ir-Regolament ta' Implimentazzjoni. Instab li dawk il-miri jagħtu lok għal thassib.
- (24) Il-Kummissjoni tinnotta li l-miri tal-kapaċità fit-terminal proposti għall-RP4 iwasslu għal deterjorament sinifikanti tad-dewmien medju tal-ATFM tal-wasla kull sena meta mqabbel mat-tielet perjodu referenzjarju ("RP3"). Tabilhaqq, il-miri proposti tal-RP4 ivarjaw minn 0,32 sa 0,40 minuta għal kull titjira, filwaqt li l-prestazzjoni reali mkejla ma qabiżx iż-0,12 minuta għal kull titjira fi kwalunkwe sena tal-RP3.
- (25) Għalhekk, il-Kummissjoni tqis li, b'rabta mal-adozzjoni tal-pjan tal-prestazzjoni finali tagħha f'konformità mal-punt (a) tal-Artikolu 16 tar-Regolament ta' Implimentazzjoni (UE) 2019/317, jenhtieg li fid-dawl tal-osservazzjonijiet stabbiliti fil-premessa (24), ir-Rumanija tiġġustifika ulterjorment il-miri tal-kapaċità fit-terminal għall-RP4 jew li tirrevedi l-isfel dawk il-miri.

Valutazzjoni tal-miri tal-kosteffiċjenza

- (26) Fir-rigward tal-qasam ewlieni ta' prestazzjoni tal-kosteffiċjenza, il-konsistenza tal-miri inkluzi fl-abbozz tal-pjan ta' prestazzjoni fir-rigward tal-kost unitarju ddeterminat ("DUC", Determined Unit Cost) għas-servizzi tan-navigazzjoni bl-ajru *en route* giet invaluata abbażi tal-kriterji stabbiliti fil-punti 1.4(a), (b) u (c) tal-Anness IV tar-Regolament ta' Implimentazzjoni (UE) 2019/317. Dawk il-kriterji jikkonsistu mix-xejra tad-DUC matul l-RP4, mix-xejra fit-tul tad-DUC matul l-RP3 u l-RP4 (2020-2029), u mill-valur bażi għad-DUC fil-livell taż-żona tal-imposti meta mqabbel mal-valur medju taż-żoni tal-imposti fejn il-fornituri tas-servizzi tan-navigazzjoni bl-ajru għandhom ambjent operazzjonali u ekonomiku simili.
- (27) Il-miri tal-kosteffiċjenza *en route* proposti mir-Rumanija għall-RP4, u l-valuri ta' referenza relatati, huma kif ġej:

Żona tal-imposti <i>en route</i> tar-Rumanija	Valur ta' referenza tal-2019	Valur ta' referenza tal-2024	2025	2026	2027	2028	2029
Il-miri u l-valuri ta' referenza fil-qasam ewlieni ta' prestazzjoni tal-kosteffiċjenza , espressi bħala kost unitarju ddeterminat (f'termini reali bil-prezzijiet tal-2022)	RON 193,74	RON 190,26	RON 188,70	RON 190,59	RON 190,14	RON 187,75	RON 178,08
	EUR 39,32	EUR 38,61	EUR 38,29	EUR 38,68	EUR 38,58	EUR 38,10	EUR 36,14

- (28) Rigward l-kriterju ta' valutazzjoni stabbilit fil-punt 1.4(a) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li x-xejra tad-DUC tar-Rumanija fil-livell taż-żona tal-imposti ta' - 1,3 % matul l-RP4 għall-Unjoni kollha ta' - 1,2 % matul l-istess perjodu.
- (29) Fir-rigward tal-valutazzjoni tal-kriterju stabbilit fil-punt 1.4(b) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li x-xejra fit-tul tad-DUC tar-Rumanija fil-livell taż-żona tal-imposti matul l-RP3 u l-RP4 ta' - 0,9 % ija aktar baxxa mix-xejra fit-tul għall-Unjoni kollha ta' - 1,0 % matul l-istess perjodu.
- (30) Fir-rigward tal-kriterju ta' valutazzjoni stabbilit fil-punt 1.4(c) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li l-valur ta' referenza tad-DUC ta' EUR 38,61 tar-Rumanija f'termini reali fi prezzijiet tal-2022 ("EUR2022") huwa 0,8 % aktar baxx mill-valur ta' referenza medju ta' EUR 38,93 f'EUR2022 tal-grupp komparatur rilevanti stabbilit fl-Artikolu 7 tad-Deċiżjoni ta' Implimentazzjoni (UE) 2024/1688.
- (31) Huwa ċar li x-xejra tad-DUC tar-Rumanija matul l-RP4 għandha prestazzjoni ahjar mix-xejra korrispondenti għall-Unjoni kollha u li l-valur ta' bażi tar-Rumanija għall-2024 huwa taħt il-medja tal-grupp komparatur. Għaldaqstant, il-Kummissjoni tqis li d-devjazzjoni limitata mix-xejra fit-tul tad-DUC għall-Unjoni msemija fil-premessa (29) ma tipprekludix il-miri ta' prestazzjoni tal-kosteffiċjenza tar-Rumanija milli jkunu konsistenti mal-miri ta' prestazzjoni tal-kosteffiċjenza għall-Unjoni kollha.
- (32) Għalhekk, abbażi tas-sejbiet fil-premessi (27) sa (31), il-miri fil-qasam ewlieni ta' prestazzjoni tal-kosteffiċjenza inklużi fl-abbozz tal-pjan ta' prestazzjoni jenhtieg li jitqiesu konsistenti mal-miri ta' prestazzjoni għall-Unjoni kollha għall-RP4.

Rieżami tal-miri tal-kosteffiċjenza għas-servizzi tan-navigazzjoni bl-ajru fit-terminal

- (33) F'konformità mal-punt 2.1(c) tal-Anness IV tar-Regolament ta' Implimentazzjoni (UE) 2019/317, il-Kummissjoni kkumplementat il-valutazzjoni tagħha tal-abbozz tal-pjan ta' prestazzjoni billi rrieżaminat il-miri ta' prestazzjoni tal-kosteffiċjenza għas-servizzi tan-navigazzjoni bl-ajru fit-terminal stabbiliti rigward l-ajruporti msemija fl-Artikolu 1(3) u (4) ta' dak ir-Regolament ta' Implimentazzjoni. Instab li dawk il-miri ma jagħtux lok għal thassib.

KONKLUŻJONIJIET

- (34) Fid-dawl ta' dan kollu, jenhtieg li l-miri ta' prestazzjoni inklużi fl-abbozz tal-pjan ta' prestazzjoni tar-Rumanija jitqiesu konsistenti mal-miri ta' prestazzjoni għall-Unjoni kollha għall-RP4,

ADOTTAT DIN ID-DEĊIŻJONI:

Artikolu 1

Il-miri ta' prestazzjoni inklużi fl-abbozz tal-pjan ta' prestazzjoni ppreżentat mir-Rumanija għar-raba' perjodu ta' referenza ("RP4"), elenkati fl-Anness ta' din id-Deċiżjoni, huma konsistenti mal-miri ta' prestazzjoni għall-Unjoni kollha għall-RP4 stabbiliti fid-Deċiżjoni ta' Implimentazzjoni (UE) 2024/1688.

Artikolu 2

Din id-Deċiżjoni hija indirizzata lir-Rumanija.

Magħmul fi Brussell, id-19 ta' Mejju 2025.

Għall-Kummissjoni
Apostolos TZITZIKOSTAS
Membri tal-Kummissjoni

ANNEX

Miri tal-prestazzjoni inklużi fl-abbozz tal-pjan ta' prestazzjoni tar-Rumanija, misjuba li huma konsistenti mal-miri tal-prestazzjoni mal-Unjoni kollha ghar-raba' perjodu ta' referenza

IL-QASAM EWLIENI TAL-PRESTAZZJONI TAS-SIKUREZZA

Rumanija	Il-miri dwar l-effettività tal-ġestjoni tas-sikurezza, espressi bħala livell ta' implimentazzjoni, li jvarjaw mil-livell A sa D tal-Aġenzija Ewropea tas-Sikurezza tal-Avjazzjoni ("EASA")					
Fornitur ta' servizzi tan-navigazzjoni bl-ajru	Objettiv tal-ġestjoni tas-sikurezza	2025	2026	2027	2028	2029
ROMATSA	Politika u objettivi għas-sikurezza	C	C	C	C	C
	Ġestjoni tar-riskju għas-sikurezza	C	C	C	C	D
	Assigurazzjoni għas-sikurezza	C	C	C	C	C
	Promozzjoni tas-sikurezza	C	C	C	C	C
	Kultura tas-sikurezza	C	C	C	C	C

QASAM EWLIENI TAL-PRESTAZZJONI TAL-AMBJENT

Rumanija	2025	2026	2027	2028	2029
Il-miri fil-qasam ewlieni tal-prestazzjoni tal-ambjent, espressi bħala l-effiċjenza tat-titjir medja orizzontali <i>en route</i> tat-trajettorja reali	3,54 %	3,52 %	3,50 %	3,48 %	3,46 %

IL-QASAM EWLIENI TA' PRESTAZZJONI TAL-KAPAĊITÀ

Rumanija	2025	2026	2027	2028	2029
Il-miri fil-qasam ewlieni ta' prestazzjoni tal-kapaċità, espressi f'minuti ta' dewmien <i>en route</i> tal-ATFM għal kull titjira	0,24	0,17	0,14	0,11	0,11

IL-QASAM EWLIENI TA' PRESTAZZJONI TAL-KOSTEFFIĊJENZA

Żona tal-imposti <i>en route</i> tar-Rumanija	Valur ta' referenza tal-2019	Valur ta' referenza tal-2024	2025	2026	2027	2028	2029
Il-miri u l-valuri ta' referenza fil-qasam ewlieni ta' prestazzjoni tal-kosteffiċjenza, espressi bħala kost unitarju ddeterminat (f'termini reali bil-prezzijiet tal-2022)	RON 193,74	RON 190,26	RON 188,70	RON 190,59	RON 190,14	RON 187,75	RON 178,08
	EUR 39,32	EUR 38,61	EUR 38,29	EUR 38,68	EUR 38,58	EUR 38,10	EUR 36,14